

مَشْرِعُ الْحَبِيبِ الَّذِي أَنْزَلَ فِيهِ الْفُتُو

د روژې حکمونه

په فتوا د: ایت الله العظمی سید علی سیستانی

ژباړه: محمدرحیم درانی



روژه څه ته وايي

روژه د متعال خداى په درگاه كښې د عاجزۍ او خاكسارۍ لپاره د سهار له اذانه واخلې تر لمړ پريوتو پورې له هغو اتو شيانو ځان ساتلو ته واى چې وروسته بيانېږي.

نيت

مسأله ۱۵۲۹ - ضروري نه ده چې انسان په زړه كښې د روژې نيت وكړي يا ووايي چې سبا به روژه نيسم بلكې هم دومره پوره ده چې اراده يې د خداى پاك په درگاه كښې د عاجزۍ لپاره د سهار له اذانه تر لمړ پريوتو پورې داسې كار ونه كړي چې روژه پرې ماتېږي، او په دې موده كښې له روژې نه د ډاډمنيدو لپاره بايد د سهار له اذانه لږ له مخكښې نه او د لمړ له پريوتو نه لږ وروسته پورې د روژې له باطلونكي كاره ډډه وكړي.

مسأله ۱۵۳۰ - انسان د روژې د مياشتې هره شپه د سباني روژې نيولو نيت كوى شي.

مسأله ۱۵۳۱ - د يو پام لرونكي كس لپاره د رمضان د مياشتې د روژې د نيت وروستى وخت د سهار د اذان وخت دى په دې معنا چې (د واجب احتياط له مخې) پكار دي د سهار په وخت چې ځان له خواراكه ساتى نو نيت سره وي كه څه هم دا نيت يې پټ په ضمير كښې وي.

مسأله ۱۵۳۲ - يو كس كه د روژې ماتونكى كار نه وي كړى نو د مستحبې روژې نيت د ورځې په هر وخت كښې كوى شي كه څه هم لمړ پريوتو ته لږ وخت پاتې وي، روژه يې سمه ده.

مسأله ۱۵۳۳ - کوم کس چې د رمضان په مياشت کښې او همداشان د هغې واجبې روژې په ورځ چې وخت يې معلوم او ټاکل شوی وي، د سهار له اذانه مخکښې اوده شي نو که له ماسپښينه مخکښې راويښ شي او نيت وکړي نو روژه ئې سمه ده او که له ماسپښينه وروسته راويښ شي نو پکار دي چې د غوڅ نږدېکت په نيت (قصد قربت مطلقه) له خوراک څښاکه ډډه وکړي او د هغې ورځې روژه قضا هم وکړي.

مسأله ۱۵۳۴ - که څوک وغواړي چې قضا يا كفاره روژه ونيسي نو بايد وئې ټاکي مثلاً نيت وکړي چې قضا روژه يا د كفارې روژه نيسي خو د رمضان په مياشت کښې داسې نيت کول ضروري نه دي چې د رمضان د مياشتې روژه نيسم بلکې که نه وي خبر چې د رمضان مياشت ده يا يې هيره وي او د بلې روژې نيت وکړي نو هغه يې هم د رمضان روژه حسابيږي. په نذري او داسې نورو روژو کښې د نذر نيت ضروري نه دی.

مسأله ۱۵۳۵ - که خبر وي چې د رمضان مياشت ده او قصداً د بلې روژې نيت وکړي نو کومې روژې نيت يې چې کړی وي هغه هم نه حسابيږي او همداشان د رمضان روژه يې هم نه حسابيږي، که هغه نيت د قربت او نږدېکت د نيت خلاف وي بلکې که خلاف هم نه وي (د احتياط له مخې) د رمضان د مياشتې روژه نه حسابيږي.

مسأله ۱۵۳۶ - که د مياشتې د ورومۍ ورځې په نيت روژه ونيسي او بيا وروسته پوه شي چې د مياشتې دويمه يا دريمه ورځ وه نو روژه يې صحيح ده.

مسأله ۱۵۳۷ - که د سهار له بانگه مخکښې نيت وکړي او بيهوشه شي او د ورځې په هوش کښې راشي نو (واجب احتياط دا دی چې) د هغې ورځې روژې پوره کړي او د هغې قضا هم ونيسي.

مسأله ۱۵۳۸ - که د سهار له اذانه مخکښې نيت وکړي او بيا مست يا نشه شي او د ورځې په هوش راشي نو واجب احتياط دا دی چې د دغې ورځې روژه پوره کړي او د هغې قضا هم ونيسي.

مسأله ۱۵۳۹ - که د سهار له اذان مخکې نیت وکړي او اوده شي او له لمر پرېوته وروسته راوین شي نو روژه یې سمه ده.

مسأله ۱۵۴۰ - که خبر نه وي یا یې هیر شي چې د رمضان میاشت ده او له ماسپښینه مخکې خبر شي نو که د روژې باطلونکی کار ئې کړی وي روژه یې باطله ده، خو باید تر ماښامه د روژې باطلونکی کار ونه کړي او له رمضان وروسته د دغې روژې قضا ونیسي. خو که له ماسپښینه وروسته پوه شي چې د رمضان میاشت ده (نو واجب احتیاط دا دی) چې د روژې نیت وکړي خو په دې هیله چې له رمضان مخکې یې قضا ونیسي. خو که له ماسپښینه مخکې خبر شي او د روژې باطلونکی کار یې هم نه وي کړی نو پکار دي چې د روژې نیت وکړي او روژه یې صحیح ده.

مسأله ۱۵۴۱ - که ماشوم د رمضان په میاشت کې د سهار له بانګه مخکې بالغ شي نو پکار ده چې روژه ونیسي او که له اذانه وروسته بالغ شي نو د دغې ورځې روژه پرې واجب نه ده خو که د مستحب روژې په نیت یې روژه نیولې وي نو د هغې پوره کول مستحب دي.

مسأله ۱۵۴۲ - څوک چې د یو مړي قضا روژه نیسي یا کفارو روژه پرې پاتې وي، که مستحب روژه ونیسي نو خیر دی خو که د رمضان د میاشتې قضا روژه یې پاتې وي نو مستحب روژه نه شي نیولې، او که هیر یې وي او مستحب روژه ونیسي نو که له ماسپښینه مخکې یې رایاد شي، هغه مستحب روژه یې خرابیږي او خپل نیت د قضا روژې په نیت بدلولی شي خو که له ماسپښین وروسته پوه شي نو (د احتیاط له مخې) یې روژه باطله ده. البته که له لمر پوښتو وروسته یې رایاد شي نو روژه یې سمه ده.

مسأله ۱۵۴۳ - که د رمضان د میاشتې له روژې نه علاوه یوه بله ټاکلې روژه په انسان واجبه وي لکه نذر یې کړی وي چې په فلانی ورځ به روژه نیسي نو که قصداً د سهار تر اذانه نیت ونه کړي روژه یې باطله ده او که نه وي خبر چې د دغې ورځې روژه پرې واجبه ده یا یې هیر شوي وي او له ماسپښین مخکې یې رایاد شي نو که د روژې باطلونکی کار

يې نه وي کړى او نيت وکړي نو روژه يې صحيح ده، او که له ماسپښين وروسته يې راپه ياد شي نو کوم احتياط چې د رمضان د مياشتې په روژه کښې بيان شو، بايد وشي.

مسأله ۱۵۴۴ - که د كفاره روژې په شان د نه ټاكل شوې واجب روژې لپاره قصداً د ماسپښين تر نږدېو پورې نيت ونه کړي نو خير دى بلكې که له نيت کولو مخکې يې د روژې د نه نيولو اراده وي يا په شك کښې وي چې روژه ونيسي که نه، که د روژې باطلونکى کار يې نه وي کړى او له ماسپښينه مخکې نيت وکړي نو د هغه روژه سمه ده.

مسأله ۱۵۴۵ - که د رمضان د مياشتې په ورځ يو کافر مسلمان شي او د سهار له اذانه تر دغه وخته پورې يې د روژې باطلونکى کار نه وي کړى نو (د واجب احتياط له مخې) بايد د «ما فيالذمه» په نيت د ورځې تر پاي پورې له خوراک څښاکه ډډه وکړي او که داسې و نه کړي نو د هغې ورځې قضا روژه دې ونيسي.

مسأله ۱۵۴۶ - که د رمضان په يوه ورځ مريض له ماسپښين مخکې ښه شي او د هغه وخته يې د روژې کوم باطلونکى کار نه وي کړى نو احتياط واجب دى چې د روژې نيت وکړي او روژه پوره کړي خو که له ماسپښين وروسته ښه شي نو د دغې ورځې روژه ورباندې واجب نه ده او بايد قضا يې ونيسي.

مسأله ۱۵۴۷ - په کومه ورځ چې انسان په شك کښې وي چې د شعبان د مياشتې وروستۍ ورځ ده او که د رمضان ورومبۍ، واجبه نه ده چې روژه ونيسي او که روژه نيول وغواړي نو د رمضان د روژې نيت نه شي کولى خو که نيت وکړي چې که رمضان وي نو د رمضان او که رمضان نه وي نو د قضا يا داسې د بلې روژې نيت کوي نو روژه يې سمه ده خو غوره دا ده چې د قضا يا داسې د بلې روژې نيت وکړي او که بيا وروسته معلومه شي چې رمضان و نو روژه يې د رمضان حسابيږي. او که تش د روژې نيت وکړي او وروسته معلومه شي چې رمضان و بيا هم سمه ده.

مسأله ۱۵۴۸ - که په يوه ورځ کښې يې شک وي چې د شعبان وروستۍ ده او که د رمضان ورومبۍ نيته او د قضا يا مستحب يا داسې د بلې روژې په نيت روژه ونيسي او د

ورځې خبر شي چې د رمضان مياشت ده نو هغه وخت بايد د رمضان د مياشتې د روژې نيت وکړي.

مسأله ۱۵۴۹ - که د رمضان په شان يوه معينه واجبه روژه کښې شک وکړي چې خپله روژه ماته کړي که نه، يا د روژې ماتولو نيت وکړي نو که دوه ځله د روژې نيت و نه کړي، روژه يې باطلېږي او که دوه ځلې نيت وکړي نو احتياط دا واجب دی چې د هغې ورځې روژه پوره کړي او بيا وروسته يې قضا ونيسي.

مسأله ۱۵۵۰ - په مستحبه روژه او هغه واجبه روژه کښې چې وخت يې ټاکل شوی نه وي لکه د کفارې په روژه کښې که د روژې د ماتونکي کار د ترسره کولو نيت وکړي يا دوه زری شي چې هغه کار وکړي او که نه، خو که د روژې ماتونکی کار ونه کړي او په واجبه روژه کښې له ماسپښينه مخکښې او په مستحبه روژه کښې له لمر پريوتو مخکښې دوباره نيت وکړي، روژه يې سمه او قبوله ده.

روژه په کومو څيزونو ماتېږي

مسأله ۱۵۵۱ - روژه په اتو څيزونو ماتېږي چې په دا ډول دي:

۱: خوراک او څښاک

۲: جماع يا کوروالی

۳: استمناء، استمناء هغه څه ته وائي چې سړی پخپله يا د بل چا په وسيله د جماع يا کوروالي پرته داسې کار وکړي چې مني يې راووځي. په ښځه کښې دغه کار په هغه طريقه دی چې په ۳۴۵ مسئله کښې بيان شو.

۴: په خدای تعالی او پيغمبر اکرم(ص) او د واجب احتياط له مخې د پيغمبر اکرم(ص) په ځای ناستو پورې دروغ تړل.

۵: د واجب احتياط له مخې ستوني يا مری ته د پنډې دورې رسيدل.

۶: د سهار تر اذانه د جنابت، حيض او نفاس په حالت کښې پاتې کيدل.

۷: په روانو څيزونو سره اښما کول.

۸: قصداً آلتی يا قی کول.

د دې چارو احکام به په راتلونکو مسائلو کښې بيان شي.

۱: خوراک او خښاک:

مسأله ۱۵۵۲ - که روژتي کس ښه خبر وي چې روژه يې ده او قصداً يو څه خوړي يا وڅښي نو روژه يې باطلېږي، که د هغه څيز خوړل يا څښل د اوبو او ډوډۍ په شان د معمول څيز وي او که د خاورې او د ونې د شيرې په شان د معمول د خوراک څيز نه وي او که زيات وي که کم، حتی که مسواک له خولې راوباسي او بيا يې خولې ته دننه کړي او رطوبت او لوندوالی يې تير کړي هم بې روژه ماتېږي مگر دا چې د مسواک يا ټوټ برش لوندوالی د خولې په لارو کښې داسې گډ او ختم شي چې ورته د بهر اوبه يا رطوبت نه شي ويل کيدې.

مسأله ۱۵۵۳ - که په خوراک کولو لگيا وي او پوه شي چې سهار شوی دی نو بايد له خولې نورۍ راوباسي او که قصداً يې تيره کړي نو روژه يې باطله ده او د هغه حکم له مخې چې بيا وروسته به وويل شي، پر هغه کفار هم واجب ده.

مسأله ۱۵۵۴ - که روژتي کس سهواً يا په غلطۍ سره يو څه خوړي او وڅښي نو روژه يې نه باطلېږي.

مسأله ۱۵۵۵ - ستن يا پچکاري او ډرپ روژه نه ماتوي که څه هم ستنه د طاقت وي او ډرپ د گلوکوزو يا مالگين وي او همداشان هغه سپری چې د سابندۍ لپاره استعمالېږي که دارو يې يوازې سړي ته ورسې نو روژه پرې نه ماتېږي، همداشان په سترگو او غوږونو کښې د دارو څاڅکي په کولو سره روژه نه ماتېږي که څه هم خوند يې ستوني او مری ته ورسېږي. او که په پوزه کښې واچول شي او مری يا ستوني ته ونه رسي نو روژه نه باطلوي.

مسأله ۱۵۵۶ - که يو روژتي په غاښونو کښې پاتې څيز تير کړي نو روژه يې ماتېږي.

مسأله ۱۵۵۷ - څوک چې روژه نيول غواړي ضروري نه ده چې له اذان مخکې غاښونه خلال يا پاک کړي خو که پوه وي چې په غاښونو کښې پاتې خوراكي مواد يې د ورځې تيرېږي نو پکار دي چې غاښونه پاک کړي.

مسأله ۱۵۵۸ - د اچار، لیمبو یا داسې نورو ترشو شیانو په لیدو سره که په خوله کښې اوبه راشي نو د هغو په تیروولو سره روژه نه ماتېږي.

مسأله ۱۵۵۹ - د سر او سینې د بلغم تیږول، که د خولې برخې ته نه وي راغلی او له ستوني نیغ تیر شي نو خیر دی خو که خولې ته راشي نو مستحب احتیاط دا دی چې تیر نه کړی شي.

مسأله ۱۵۶۰ - که روژې کس دومره تېری شي چې له تندې یې د مړ کیدو ویره پیدا شي یا ورته نقصان ورسې یا دا چې دومره سخته پرې راشي چې زغم یې گران وي نو د دغو ستونزو د ویرې د ختمیدو په اندازه اوبه څښلې شي بلکې د مرگ او داسې نورو شیانو په شان ویره کښې اوبه څښل واجب دي خو روژه به یې ماتېږي. او که د رمضان میاشته وي دا احتیاط ضروري دی چې له هغې اندازې زیاتې اوبه ونه څښي او په پاتې ورځ کښې هم د روژې کوم باطلونکی کار ونه کړي. او قضا یې بیا ونیسي.

مسأله ۱۵۶۱ - د ماشوم یا مارغه لپاره په غاخونو د خوراک نرمول، د خوړو څکل او داسې نور کارونه چې معمولاً مری یا ستوني ته نه رسیږي، که اتفاقاً مری ته ورسېږي هم روژه پرې نه ماتېږي خو که روژې له مخکښې نه پوه وي چې مری ته رسیږي نو روژه یې ماتېږي او د دغې روژې قضا باید ونیسي او کفاره هم پرې واجبه ده.

مسأله ۱۵۶۲ - انسان د کمزورۍ په وجه روژه نه شي خوړی خو که کمزوری یې دومره زیاته وي چې معمولاً د زغملو نه وي نو د روژې خوړل پروا نه کوي.

مسأله ۱۵۶۳ - جماع یا کوروالی کول روژه ماتوي که څه هم د ختنې تر ځایه داخل شي او مني هم و نه وځي.

مسأله ۱۵۶۴ - که د ختنې له ځایه کم داخل شي او مني و نه وځي نو روژه نه باطلیږي. خو که یو کس د ختنې ځای و نه لري که د ختنې د ځای له اندازې کم هم داخل کړي نور روژه یې ماتېږي.

مسأله ۱۵۶۵ - که قصداً د جماع نیت وکړي او بیا شک وکړي چې د ختنې تر ځایه داخل شوی که نه، نو د دې مسئلې حکم همهغه د (۱۵۴۹) مسئلې حکم گڼل کیږي او په هره بڼه کښې که د روژې باطلونکی کار یې نه وي ترسره کړی نو کفار یې ورباندې واجب ده.

مسأله ۱۵۶۶ - که روژه یې هیڅه وي او جماع وکړي او یا یې جماع کولو ته داسې مجبور کړي چې د هغه له واک او اختیاره وتلې وي نو روژه یې نه ماتېږي خو که د جماع کولو په وخت یې روژه وریاده شي یا یې مجبوري ختمه شي نو باید سمدستي جماع پریږدي او که پرې یې نه ږدي نو روژه یې باطله ده.

۳ - استمناء:

مسأله ۱۵۶۷ - که روژې کس استمناء وکړي چې معنا یې په ۱۵۵۱ مسئله کښې تیره شوې، نو روژه یې ماتېږي.

مسأله ۱۵۶۸ - که د یو چا مني بې اختیاره راووځي نو روژه یې نه ماتېږي.

مسأله ۱۵۶۹ - که یو روژې پوهیږي چې که اوده شي نو محتمل کیږي یعنې په خوب کښې یې مني وځي نو اوده کیدل یې جایز او روا دي که هم د نه اوده کیدو په وجه ورته

تکلیف او زحمت نه رسي او که غسل پرې واوري يعنې مني يې ووځي نو روژه يې نه ماتيري.

مسأله ۱۵۷۰ - که روژي کس د مني د راوتلو په وخت له خوبه وين شي نو واجبه نه ده چې د مني د راوتو مخه ونيسي.

مسأله ۱۵۷۱ - محتلم شوی روژي بول کولی شي که څه هم پوه وي چې په بول کولو سره پاتې مني راوځي.

مسأله ۱۵۷۲ - که يو روژي باندې په خوب کېنې غسل واوري يعنې محتلم شي او خبر وي چې څه مني دننه پاتې ده او که له غسل کولو مخکېنې بول و نه کړي نو له غسل وروسته بهر راوځي نو مستحب احتياط دا دی چې له غسل کولو مخکېنې بول وکړي.

مسأله ۱۵۷۳ - که څوک قصداً د مني د ايستلو په نيت لوبې او مستي وکړي او مني يې و نه وځي نو که دوه ځله د روژي نيت و نه کړي (د روژي د ماتولو نيت وکړي) روژه يې باطله ده او که د روژي نيت وکړي د احتياط دا دی چې دغه روژه سر ته ورسوي او قضا يې هم نيسي.

مسأله ۱۵۷۴ - که يو روژي د مني د ايستلو له نيت پرته مثلاً له خپلې سځې سره لوبې او مستي وکړي نو که ډاډه وي چې مني يې نه وځي خو که اتفاقاً ووځي نو روژه يې سمه ده خو که ډاډه نه وي نو که مني يې ووتله، روژه يې باطله ده.

۴ - پر خدای پاک او پيغمبر اکرم حضرت محمد مصطفی (صلی الله عليه وآله) او معصومو امامانو (عليهم السلام) پورې دروغ تړل

مسأله ۱۵۷۵ - که روژه داره کس په ويلو يا ليکلو يا حتی په اشارې او داسې نورو کارونو سره په الله پاک جل جلاله، پيغمبر اکرم حضرت محمد مصطفی (صلی الله عليه وآله)

او معصومو امامانو (عليهم السلام) پورې قصداً يوه دروغ خبره وتړي نو که څه هم سمدستي ووايي چې دروغ وایم یا توبه وکړي، خو روژه یې د ضروري احتیاط له مخې باطله ده او همداشان مستحب احتیاط دا دی چې په حضرت بي بي فاطمه زهرا سلام الله علیها او نورو پیغمبرانو او د هغوي په ځای ناستو پورې د دروغو تړلو هم، همدا حکم دی.

مسأله ۱۵۷۶ - که روژې وغواړي یوه داسې خبره چې د هغه په حجیت دلیل نه لري او نه پوهیږي چې رښتیا ده که دروغ او نقل کول یې وغواړي نو واجب احتیاط دا دی چې باید د نقل قول په طریقه یې ووايي او له پیغمبراکرم (ص) او امامانو عليهم السلام سره دې نیغ په نیغه نسبت ورنکړي.

مسأله ۱۵۷۷ - که د خدای تعالی یا پیغمبر اکرم (ص) له قوله په دې عقیده یو څه نقل کړي چې رښتیا دي او بیا وروسته پوه شي چې دروغ وو و روژه یې نه ماتېږي.

مسأله ۱۵۷۸ - که په یوه خبره خبر وي چې دروغ ده او بیا یې هم په خدای او پیغمبر پورې وتړي او بیا وروسته پوه شي چې دغه کړې خبره یې رښتیا وه نو که خبر و چې په دغه کار یې روژه ماتېږي، د ضروري احتیاط په اساس پکار دي روژه سر ته ورسوي او د هغې قضا هم ونیسي.

مسأله ۱۵۷۹ - که د بل چا لخوا جوړ شوي دروغ قصداً په خدای پاک، پیغمبر اکرم (ص) او معصومو امامانو (ع) پورې وتړي نو ضروري احتیاط دا دی چې روژه یې باطله گڼلې کیږي خو که دغه دروغ د هغه د جوړونکي له قوله نقل کړي نو خیر دی.

مسأله ۱۵۸۰ - که یو روژتي کس نه پوښتنه وشي چې آیا پیغمبر اکرم (ص) داسې کومه خبره فرمایلي ده او هغه په هغه ځای کېنې چې په ځواب کېنې باید ووايي نه خو قصداً ووايي هو، یا چرته چې باید هو ووايي هلته عمداً ووايي چې نه، نو ضروري احتیاط دا دی چې روژه یې باطله ده.

مسأله ۱۵۸۱ - که د خدای پاک یا پیغمبر(ص) له قوله رښتیا خبره وکړي بیا ووايي چې دروغ مې ویلي دي یا د شپې په خدای او پیغمبر پورې دروغ وتړي او په سبا ئې چې روژه وي، ووايي چې بیګانۍ خبره یې رښتیا ده نو د احتیاط په اساس یې روژه باطله ده مګر دا چې مقصد یې د خپل خبر د حال بیانول وي.

۵ - ستوني یا مری ته د پنډې دورې رسول:

مسأله ۱۵۸۲ - احتیاط واجب دی چې حلق یا ستوني ته د پنډې دورې رسیدل روژه ماتوي که هغه دوره د خوراک لپاره د حلال خیز وي لکه د اوږو دوره او که د حرام شي لکه د خاورې.

مسأله ۱۵۸۳ - که دوره پنډه نه وي نو مری ته په رسیدو سره یې روژه نه ماتېږي.

مسأله ۱۵۸۴ - که د سیلۍ په وجه زیاته او پنډه دوره راوچته شي او انسان سره له دې چې پوهیږي چې ځان ترې ساتلی شي خو احتیاط و نه کړي او دوره یې مری ته ورسېږي نو د واجب احتیاط له مخې یې روژه ماتېږي.

مسأله ۱۵۸۵ - واجب احتیاط دا دی چې روژې د سیکرېټ، تنباکو او د داسې نورو شيانو لوګې هم حلق ته ونه رسوي.

مسأله ۱۵۸۶ - که احتیاط و نه کړي او دوره یا لوګې او داسې بل خیز یې مری ته ننوځي نو که یقین یا ډاډ ولري چې حلق ته یې نه رسېږي، روژه یې سمه ده او که تش ګمان یې کړی وي چې ستوني ته به یې نه رسېږي نو غوره دا ده چې د هغې روژې قضا ونیسي.

مسأله ۱۵۸۷ - که روژه يې هيره وي او احتياط و نه کړي يا دوړه او د هغې په شان بل خيز يې بې اختياره مړۍ ته ورسېږي نو روژه يې نه ماتېږي.

مسأله ۱۵۸۸ - په اوبو کښې ټول سر ډوبول روژه نه باطلوي خو کار سخت مکروه دی.

۶- د سهار تر اذانه په جنابت، حيض او نفاس کښې پاتې کيدل:

مسأله ۱۵۸۹ - که يو جنب شوی کس د رمضان په مياشت کښې قصداً د سهار تر اذانه غسل و نه کړي يا که وظيفه يې تيمم وي او ويې نه کړي نو پکار دي د هغې ورځې روژه سر ته ورسوي او بله ورځ هم روژه ونيسي، او له دې سببه چې دا پته ورته نشته چې دا روژه قضايي ده که د سزا په طور ده نو د روژې د مياشتې هغه روژه هم د (ما فی الذمه) نيت سره ونيسي او هم چې کله د دې په ځای بله روژه نيسي نو هغې کښې دې هم د قضا نيت نه کوي.

مسأله ۱۵۹۰ - څوک چې د رمضان د مياشتې قضا روژه نيول غواړي نو که د سهار تر اذانه عمداً جنب پاتې شي، په دغه ورځ روژه نه شي نيولی او که قصداً جنب نه وي پاتې شوی نو نيوی شي که څه هم احتياطاً يې نه نيول غوره دي.

مسأله ۱۵۹۱ - د رمضان د روژې او د هغې له قضا پرته يعنې په مختلفو واجب يا مستحب روژو کښې که جنب شوی کس د سهار تر اذانه په جنابت کښې پاتې شي بيا هم د هغې ورځې روژه نيوی شي.

مسأله ۱۵۹۲ - که يو کس د رمضان د مياشتې په يوه شپه جنب شي نو که قصداً غسل و نه کړي او وخت پرې تنگ شي نو بايد تيمم وکړي او روژه ونيسي او روژه يې سمه ده.

مسأله ۱۵۹۳ - که د جنب شوي کس د رمضان په مياشت کښې غسل کول هير شي او يوه ورځ وروسته ورياد شي نو پکار دي د هغې ورځې د روژې قضا ونيسي او که څو ورځې

وروسته ور په یاد شي نو د هغو ټولو ورځو د روژو قضا باید ونیسي چې یقین یې وي، مثلاً که نه پوهیږي چې درې ورځې جنب پاتې شوی که څلور ورځې نو پکار دي د دریو ورځو قضا روژې ونیسي.

مسأله ۱۵۹۴ - له چا سره چې د رمضان د میاشتې په کومه شپه کښې د غسل یا تیمم کولو وخت نه وي او ځان جنب کړي نو روژه یې باطله ده او قضا او کفاره دواړه پرې واجب دي.

مسأله ۱۵۹۵ - که پوه وي چې د غسل کولو وخت نه لري او ځان جنب کړي او بیا تیمم وکړي یا دا چې وخت وي خو قصداً غسل وځنډوي خو وخت پرې تنگ شي او بیا تیمم وکړي نو روژه یې سمه ده خو گناهکار دی.

مسأله ۱۵۹۶ - څوک چې د رمضان د میاشتې په کومه شپه جنب وي او پوهیږي چې که اوده شي نو تر سهاره نه شي راوینښېدی- واجب احتیاط دا دی چې- له غسل کولو پرته اوده نه شي او که له غسل کولو مخکښې په خپله خوښه اوده شي او تر سهاره راوینښ نه شي نو باید د هغې ورځې روژه سر ته ورسوي او د هغې قضا او کفاره هم ورباندې واجب ده.

مسأله ۱۵۹۷ - که یو جنب شوی کس د رمضان په شپه کښې اوده شي او بیا وینښ شي، که احتمال یې وي چې که بیا اوده شو نو د سهار له اذانه مخکښې راوینښېدی شي نو اوده کیدې شي.

مسأله ۱۵۹۸ - څوک چې د رمضان په شپه کښې جنب شوی وي او یقین او ډاډ یې وي چې که اوده شي نو د سهار له اذانه مخکښې راوینښېدی شي نو که نیت یې دا وي چې له راوینښېدو وروسته به غسل کوي او په دې نیت اوده شي خو د سهار تر اذانه اوده پاتې شي نو روژه یې سمه ده.

مسأله ۱۵۹۹ - څوک چې د رمضان په شپه کښې جنب وي او ډاډه نه وي چې که اوده شي نو د سهار له اذانه مخکې راوښېدی شي نو که غفلت وکړي چې له راوښېدو وروسته به غسل وکړي او اوده شي او د سهار تر اذانه اوده پاتې شي نو د واجب احتياط له مخې ورباندې قضا واجب ده.

مسأله ۱۶۰۰ - څوک چې د رمضان په شپه کښې جنب شوی وي او يقين لري يا احتمال ورکوي چې که اوده شي نو د سهار له اذان مخکې راوښېدی شي، که له راوښېدو وروسته يې د غسل کولو اراده نه وي نو که اوده شي او له اذانه مخکې وېش نه شي نو بايد د دغې ورځې روژه سر ته ورسوي خو د هغې قضا او کفار هم ورباندې ضروري ده. او د لازم احتياط له مخې که له راوښېدو وروسته يې د غسل په کولو يا نه کولو کښې شک وي نو هم بايد روژه پوره کړي او قضا او کفار يې بايد ورکړي.

مسأله ۱۶۰۱ - که جنب شوی کس د رمضان په شپه کښې اوده شي او بيا وېش شي او يقين يې وي يا فکر کوي چې که دوباره اوده شي نو د سهار له اذانه مخکې وښېږي او نيت يې هم دا وي چې کله راوېش شي نو غسل به کوي خو که چيرې يوځل بيا اوده شي او د سهار تر اذانه راوېش نه شي د هغې ورځې د روژې قضا بايد ونيسي او که په دويم ځل له خوبه وېش شي او په دريم ځل اوده شي او د سهار تر اذانه اوده پاتې شي نو د هغې ورځې د روژې قضا دې ونيسي او مستحب احتياط دا دی چې کفار يې ورکړي.

مسأله ۱۶۰۲ - که په يو کس په خوب کښې غسل واوړي (جنب شي) نو دغه خوب يې ورومې - خوب گڼل کيږي په دې وجه که له وښېدو وروسته دوباره اده شي او د سهار تر اذانه بيدار نه شي نو لکه څنگه چې په تيره مسئله کښې وويل شول، د هغې ورځې د روژې قضا بايد ونيسي.

مسأله ۱۶۰۳ - که په روژې کس باندې د ورځې په خوب کښې غسل واوړي نو ضروري نه ده چې سمدستي غسل وکړي.

مسأله ۱۶۰۴ - که د رمضان په مياشت کېنې د سهار له اذانه وروسته وېنې شي او وويني چې غسل پرې اوړيدلى دى نو که پوه وي چې دغه کار له اذانه مخکېنې شوى بيا يې هم روژه سمه ده.

مسأله ۱۶۰۵ - څوک چې د رمضان د روژې قضا نيول غواړي که د سهار له اذان وروسته وېنې شي او وويني چې محتلم شوى (په خوب کېنې جنب شوى) دى او دغه کار له اذانه مخکېنې شوى دى نو په دغه ورځ د رمضان د مياشتې د قضا روژې په نيت روژه نيولى شي.

مسأله ۱۶۰۶ - که يوه ښځه د رمضان په شپه کېنې د سهار له اذانه مخکېنې له حيضه يا نفاسه پاکه شي او قصداً غسل ونه کړي او که وظيفه يې تيمم وي او تيمم ونه کړي نو د هغې ورځې روژه بايد سر ته ورسوي او د هغې قضا هم ونيسي. او که د رمضان مياشتې د قضا روژې لپاره په دغه ښه کېنې قصداً غسل يا تيمم ونه کړي د واجب احتياط له مخې په دغه ورځ روژه نه شي نيولى.

مسأله ۱۶۰۷ - هغه ښځه چې د رمضان په يوه شپه کېنې له حيض يا نفاسه پاکه شي که عمدتاً غسل ونه کړي او وخت پرې لنډ تنگ شي نو بايد تيمم وکړي او د دغې ورځې روژه يې هم صحيح ده.

مسأله ۱۶۰۸ - که يوه ښځه د رمضان مياشتې په شپه کېنې له حيض يا نفاسه پاکه شي او د غسل وخت و نه لري نو بايد تيمم وکړي خو ضروري نه ده چې د سهار تر اذانه وېښه ووسي. او د جنب حکم هم همداسې دى په هغه حال کېنې ذمه يې تيمم وي.

مسأله ۱۶۰۹ - که ښځه د رمضان په مياشت کېنې د سهار اذان ته نژدې له خوبه وېښه شي او نه د غسل کولو وخت وي او نه د تيمم نو روژه يې صحيح ده.

مسأله ۱۶۱۰ - که ښځه د سهار له اذان وروسته د حیض یا نفاس له وینې پاکه شي یا د ورځې حیض یا نفاس وویني نو که لمر پریوتو ته لږ وخت هم پاتې وي، روژه یې باطله ده.

مسأله ۱۶۱۱ - که د ښځې د حیض یا نفاس غسل کول هیر شي او پس له یوې یا څو ورځو وریاد شي نو کومې روژې چې یې نیولې دي، سمې دي.

مسأله ۱۶۱۲ - که ښځه د رمضان په میاشت کېنې د سهار له اذانه مخکېنې له حیض یا نفاسه پاکه شي او په غسل کولو کېنې ځنډ او سستي وکړي تر اذانه غسل و نه کړي او د وخت د کمي په وجه تیمم هم و نه کړي- لکه څنگه چې په تیرو مسئلو کېنې راغلي- نو د هغې ورځې روژه باید پوره کړي او قضا یې هم ونیسي خو که د حمام د زنانه کیدو یا خالي کیدو په تمه شي، نو که څه هم درې ځلې اوده شي او تر اذانه غسل و نه کړي خو په تیمم کولو کېنې سستي و نه کړي نو روژه یې سمه ده.

مسأله ۱۶۱۳ - که یوه ښځه د استحاضه کثیره په حال کېنې وي نو که څه هم خپل غسلونه په هغه تفصیل سره ترسره نه کړي چې په (۳۹۴) مسئله کېنې د استحاضې په احکامو کېنې تیر شوي، روژه یې سمه ده. هماغه شان چې که په متوسطه استحاضه کېنې که غسل هم و نه کړي، روژه یې صحیح ده.

مسأله ۱۶۱۴ - که چا مړی لمس کړی وي- یعنې د خپل بدن کومه برخه یې د مړي له بدن سره لگولې وي- د مس میت له غسل کولو پرته روژه نیولی شي او که د روژې په حال کېنې هم په مړي پورې لاس یا بل اندام ولگوي روژه یې نه ماتېږي.

۷- انیما کول (غټې کولې ته د اوبو یا بلې هرې مایع ننباسل)

مسأله ۱۶۱۵ - په روان خیز سره اماله کول که څه هم د مجبوری- له امله او د علاج او درملنې لپاره وي، روژه باطلوي.

۸- التی یا قی کول:

مسأله ۱۶۱۶ - که روژني کس قصداً التی وکړي که څه هم د مرض یا د داسې بلې مجبورۍ په وجه وي، روژه یې باطلیږي. خو که سهواً یا بې اختیاره التی وکړي نو خیر دی.

مسأله ۱۶۱۷ - که د شپې داسې څه وخوري چې پوهیږي د هغه په خوړو سره د ورځې مهال بې اختیاره التی کوي نو روژه یې سمه ده.

مسأله ۱۶۱۸ - که روژني کس له التی (کانګې) کولو ډډه وکړی بیا هم که په طبیعي توګه التی ورشي، ضروري نه ده چې مخه یې ونیسي.

مسأله ۱۶۱۹ - که د روژه دار ستوني ته مچ ننوځي نو که دومره زیات دننه تللی وي چې تیرولو ته یې خوړول نه شي ویل کیدې نو ضروري نه ده چې رابهر یې کړي او روژه یې پرې نه ماتېږي، خو که په ستوني کښې زیات دننه نه وي تللی نو پکار دي رابهر کړی شي که څه هم دا کار د التیو (باقیو) کولو سبب وګرځي- مګر دا چې التی کول د هغه لپاره تاوان یا ډیره سختي ولري- او که التی پرې و نه کړي او تیر یې کړي روژه یې ماتېږي او که په التیو کولو سره یې رابهر کړي هم یې روژه باطلیږي.

مسأله ۱۶۲۰ - که سهواً یا په غلطۍ سره یو څیز تیر کړي او معدې ته له رسیدو مخکښې ور په یاد شي چې روژه یې ده نو که دومره لاندې تللی وي چې که معدده ته یې ورسوي، خوړل ورته نه ویل کیږي نو ضروري نه ده چې هغه راوباسي او روژه یې سمه ده.

مسأله ۱۶۲۱ - که یقین یې وي چې په اډرکي کولو سره یو څه له ستوني بهر راوځي، که چیرې داسې وي چې التی یا باقی کول ورته ویل کیدې شي نو قصداً دې اډرکۍ نه کوي جو که یقین یې نه وي نو خیر دی.

مسأله ۱۶۲۲ - که په اډرکي کولو سره کوم څیز ستوني یا خولې ته راشي نو پکار دي چې ویې ټوکی او که بې اختیاره یې تیر شي نو روژه یې سمه ده.

د روژې د مبطلاتو او مکروهاتو احکام

د روژې د باطلونکو شیانو احکام:

مسأله ۱۶۲۳ - که انسان قصداً او پخپل واک او اختیار سره د روژې باطلونکی کار وکړي نو روژه یې ماتېږي. خو که عمدي نه وي نو خیر دی. خو جنب شوی کس که اوده شي او په (۱۶۰۰) مسئله کېنې بیان شوي تفصیل ته په پام سره د سهار تر اذانه غسل و نه کړي نو روژه یې باطله ده. که چیرې یو انسان نه وي خبر چې له ذکر شویو شیانو په ځینو روژه ماتېږي نو که په دغه ناپوهۍ کېنې یې سستۍ نه وي کړې او شک یې پکېنې هم نه وي یا دا چې په شرعي حجت باندې اعتماد ولري او هغه کار ترسره کړي، روژه یې نه ماتېږي خو په خوراک، څښاک او جماع سره ماتېږي.

مسأله ۱۶۲۴ - که روژتي کس قصداً د روژې یو باطلونکی کار وکړي او په دې باور چې روژه یې باطله شوې ده، قصداً یوځل بیا روژه ماتونکی کار ترسره کړي نو د هغه په اړه هم د تیرې مسئلې حکم جاري کیږي.

مسأله ۱۶۲۵ - که د روژتي په ستوني کېنې په زور یو څه واچول شي نو روژه یې پرې نه ماتېږي خو که مجبور کړی شي چې په خوراک، څښاک یا جماع کولو سره خپله روژه ماته کړي، مثلاً ورته وویل شي چې که ډوډۍ ونه خورې نو د سر یا مال تاوان درته رسو، او خپله له دغه تاوانه د ژغورنې لپاره څه وخوري، روژه یې باطلېږي. او د یادو شویو درې څیزونو نه علاوه هم واجب احتیاط دا دی چې روژه یې ماتېږي.

مسأله ۱۶۲۶ - روژتي کس له داسې ځای ته تګ نه دی پکار چې پوهیږي هلته یې په مریۍ کېنې یوڅه وراچول کیږي یا یې مجبوروي چې پخپله روژه ماته کړي او که لار شي او د مجبورۍ له امله پخپله داسې یو کار وکړي چې روژه پرې ماتېږي، نو روژه یې باطله ده

او همداشان ضروري احتياط دا دی چې که په ستوني کښې هم څه ورواچول شي هم باطله ده.

د روژي لپاره مکروه شيان

مسأله ۱۶۲۷ - د روژي کس لپاره څو څيزونه مکروه دي او هغه دا دي:

- 1 - په سترگو کښې دارو (څاڅکې) او هم رانجه اچول، د هغو خوند يا بوې حلق ته ورسېږي.
 - 2 - د وينه اخيستو يا لامبلو په شان د هر هغه کار ترسره کول چې د کمزورۍ سبب کېږي.
 - 3 - په پوزه کښې دارو (څاڅکې) اچول که چيرې نه وي خبر چې مړۍ ته رسي، او که پوه وي چې ستوني ته رسېږي نو له سره جايز نه دي.
 - 4 - د خوشبويه گياهانو بوی کول.
 - 5 - په اوبو کښې د ښځې کښينا ستل.
 - 6 - د شيا ف کارول.
 - 7 - د بدن د لباس يا جامې لوندول.
 - 8 - غاښ ايستل او هر هغه کار چې له امله يې خوله وينې کېږي.
 - 9 - په لوند ډکي مسواک کول.
 - 10 - بې وجې اوبه يا روان څيز په خوله کول.
- او هم مکروه دي چې انسان د مني ايستلو له نيت پرته خپله ښځه ښکل کړي يا داسې کار وکړي چې شهوت يې ورسره راپارېږي.